



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**  
**១១១ ១ ១១១**

**ក្រសួងអប់រំ យុវជន និង កីឡា**

ប្រធាន

**លេខ: ១៥៧៧ អយក/០៧**

ស្តីពី

ការរៀបចំ និងការប្រព្រឹត្តទៅ នៃការប្រឡងសញ្ញាប័ត្រមធ្យមសិក្សាទុតិយភូមិ

**លិខិតប្រកាស**  
ថ្ងៃទី ៣១ ខែ មករា ឆ្នាំ ២០០៧

**ទេសរដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា**

- បានឃើញព្រះរាជក្រឹត្យលេខ នស.រកត.០៧០៤-១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា។
- បានឃើញព្រះរាជក្រមលេខ ០២ នស-៩៤ ចុះថ្ងៃទី២០ ខែកក្កដា ឆ្នាំ១៩៩៤ ស្តីពីការរៀបចំ និងការប្រព្រឹត្តទៅរបស់គណៈរដ្ឋមន្ត្រី។
- បានឃើញព្រះរាជក្រមលេខ នស-កម ០១៩៦ ចុះថ្ងៃទី២៤ ខែមករា ឆ្នាំ១៩៩៦ ស្តីពីការ បង្កើតក្រសួងអប់រំ យុវជន និងកីឡា។
- បានឃើញអនុក្រឹត្យលេខ ២១ អនក្រ-បក ចុះថ្ងៃទី២៣ ខែ មីនា ឆ្នាំ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា។
- បានឃើញព្រះរាជក្រឹត្យលេខ នស.រកត.០៧៩៦.៥២ ចុះថ្ងៃទី២៦ កក្កដា ១៩៩៦ ស្តីអំពីប្រព័ន្ធ អប់រំចំណេះទូទៅ១២ឆ្នាំ។
- បានឃើញលិខិតរបស់ទីស្តីការគណៈរដ្ឋមន្ត្រី លេខ១៨៥២ សជណ.អវ. ចុះថ្ងៃទី២៣ ធ្នូ ១៩៩៩ ស្តីពីការលុបប្រឡងសញ្ញាប័ត្រមធ្យមសិក្សាលើកទី២។
- យោងតាមការចាំបាច់របស់ ក្រសួងអប់រំ យុវជន និងកីឡា។

**សម្រេច**

- ប្រការ ១ - មណ្ឌលប្រឡងសញ្ញាប័ត្រមធ្យមសិក្សាទុតិយភូមិ ត្រូវកំណត់ដោយក្រសួងអប់រំ យុវជន និងកីឡា រៀងរាល់ឆ្នាំសិក្សា។
- ប្រការ ២ - ប្រធានមន្ទីរអប់រំ យុវជន និងកីឡាខេត្ត-ក្រុង និងនាយកគ្រឹះស្ថានសិក្សាដែលគ្រឹះស្ថានត្រូវបាន កំណត់ជាមណ្ឌលប្រឡង មានភារៈរៀបចំបន្ទប់ប្រឡង និងសំភារៈចាំបាច់សំរាប់ការប្រព្រឹត្តទៅ នៃការប្រឡងឱ្យហើយស្រួល មុនបើកសម័យប្រឡង។
- ប្រការ ៣- មណ្ឌលប្រឡងនីមួយៗ ត្រូវមានប្រធាន អនុប្រធាន និងសមាជិកមេប្រយោគមួយចំនួនតាមការ ចាំបាច់នៃមណ្ឌលប្រឡង។
- ប្រការ ៤ - សមាសភាព និងចំនួនព្រមទាំងលិខិតឧទ្ទេសនាមេប្រយោគ ត្រូវសម្រេចដោយរដ្ឋមន្ត្រីក្រសួង អប់រំ យុវជន និងកីឡា តាមសំណើរបស់ប្រធាននាយកដ្ឋានមធ្យមសិក្សាចំណេះទូទៅ តាម ឋានានុក្រម។

*(Handwritten signature and initials)*

ប្រការ៥ - បន្ទប់ប្រឡងនីមួយៗ ត្រូវដាក់បេក្ខជនត្រឹម២៥ «ម្ភៃប្រាំ» នាក់។ បើមានបេក្ខជននៅសល់ ត្រូវដាក់ក្នុងបន្ទប់មួយដោយឡែក។

ប្រការ៦ - ប្រធានមណ្ឌលនៃមណ្ឌលសំណើនីមួយៗ ជាអ្នកទទួលខុសត្រូវរួម ក្នុងការដំណើរការប្រព្រឹត្តទៅនៃដំណើរការវិញ្ញាសាសរសេរទាំងផ្នែករដ្ឋបាល ទាំងផ្នែកបច្ចេកទេសចំពោះមុខក្រសួងអប់រំ យុវជន និងកីឡា។

ប្រការ៧ - ប្រធានមណ្ឌល ត្រូវសហការ ឬធ្វើអន្តរាគមន៍ដល់អាជ្ញាធរមានសមត្ថកិច្ចនានាក្នុងខេត្ត-ក្រុងនៃមណ្ឌលប្រឡង ក្នុងករណីចាំបាច់ ដើម្បីរក្សារបៀបរៀបរយក្នុងពេលប្រឡង។

ប្រការ៨ - មណ្ឌល ឬអនុមណ្ឌលប្រឡងណាមួយដែលមិនមានភាពប្រក្រតីតាមលក្ខណ៍ នៃការប្រឡងប្រធានមណ្ឌលនៃមណ្ឌល ឬអនុមណ្ឌលនោះត្រូវរាយការណ៍ជាបន្ទាន់មក គណៈមេប្រយោគទូទាំងប្រទេស និងអាជ្ញាធរដែនដីដើម្បីដោះស្រាយ ឬសុំការសម្រេចពីក្រសួងអប់រំ យុវជន និងកីឡា។

ប្រការ៩ - ប្រធានមណ្ឌល ត្រូវបែងចែកភារកិច្ចដល់អនុប្រធាន និងសមាជិកមេប្រយោគឱ្យទទួលខុសត្រូវតាមមុខងាររៀងៗខ្លួន។

ប្រការ១០- ភារកិច្ចគណៈកម្មការ អនុគណៈកម្មការ និងសមាជិកមេប្រយោគ នឹងមានចែងក្នុងកម្រងភារកិច្ចគណៈមេប្រយោគ។

ប្រការ១១- នឹងអនុញ្ញាតឱ្យចុះឈ្មោះប្រឡងបាន សិស្សថ្នាក់ទី១២ នៃវិទ្យាល័យសាធារណៈ និងឯកជនដែលបានរៀននៅមធ្យមសិក្សាទុតិយភូមិគ្រប់កំរិតថ្នាក់ បានរៀនចប់កម្មវិធីសិក្សាថ្នាក់ទី១២ មានសញ្ញាប័ត្រមធ្យមសិក្សាបឋមភូមិ និងគោរពបានត្រឹមត្រូវបទបញ្ជាផ្ទៃក្នុងសម្រាប់គ្រឹះស្ថានមធ្យមសិក្សា ហើយត្រូវបានវាយតម្លៃផ្នែកសីលធម៌រស់នៅប្រចាំឆ្នាំចាប់ពីមធ្យមឡើងទៅ។ ពាក្យសុំចុះឈ្មោះប្រឡងមានបិទតែម ត្រូវស្នើសុំទៅរដ្ឋមន្ត្រីក្រសួងអប់រំ យុវជន និងកីឡាតាមថានានុក្រម។

ប្រការ១២- អាចសុំចុះឈ្មោះប្រឡងសញ្ញាប័ត្រមធ្យមសិក្សាទុតិយភូមិ ជាបេក្ខជនស្វ័យជំនាញបាន អតីតបេក្ខជនដែលបានប្រឡងថ្នាក់សញ្ញាប័ត្រមធ្យមសិក្សាទុតិយភូមិ។

- ប្រការ១៣- បេក្ខជន ត្រូវភ្ជាប់នឹងពាក្យសុំប្រឡងរបស់ខ្លួននូវ -
- វិញ្ញាបនប័ត្របណ្តោះអាសន្នមធ្យមសិក្សាបឋមភូមិ ១សន្លឹក
  - បង្កាន់ដៃបង់សិទ្ធិប្រឡង ១ច្បាប់។
  - សៀវភៅសិក្សាភារិក «ចំពោះសិស្សសាលាឯកជន»។

ប្រការ ១៤- ពាក្យសុំចុះឈ្មោះប្រឡង នឹងត្រូវប្រមូលផ្តុំតាមគ្រឹះស្ថានសិក្សាដែលខ្លួនសិក្សា។ នាយកគ្រឹះស្ថានសិក្សាត្រូវប្រមូលសំណុំលិខិតរបស់បេក្ខជន បញ្ជូនទៅនាយកដ្ឋានមធ្យមសិក្សាចំណេះទូទៅតាមរយៈមន្ទីរអប់រំ យុវជន និងកីឡាខេត្ត-ក្រុង ដើម្បីធ្វើការបែងចែកនាមត្រកូលបេក្ខជនតាម

*[Handwritten signature]*  
*[Handwritten signature]*

លំដាប់អក្ខរក្រម (លំដាប់ ព្យញ្ជនៈ និង ស្រៈ) ទៅតាមបន្ទប់ប្រឡង។

**ប្រការ ១៥-** បេក្ខជនស្ម័យរិន ត្រូវដាក់ពាក្យសុំប្រឡង ដោយមានបញ្ជាក់សម័យប្រឡង មណ្ឌលប្រឡង លេខបន្ទប់ លេខតុ នៃសម័យប្រឡងមុន នៅតាមមន្ទីរអប់រំ យុវជន និងកីឡាខេត្ត-ក្រុងដែល សាមីខ្លួនបានសុំប្រឡងពីមុន ឬនៅនាយកដ្ឋានមធ្យមសិក្សាចំណេះទូទៅ។

**ប្រការ ១៦-** មន្ទីរអប់រំ យុវជន និងកីឡាខេត្ត-ក្រុងត្រូវធ្វើបញ្ជីរាយនាមបេក្ខជន ធ្វើទៅក្រសួងអប់រំ យុវជននិងកីឡា «នាយកដ្ឋានមធ្យមសិក្សាចំណេះទូទៅ» ដើម្បីពិនិត្យសម្រេចលើបេក្ខភាព។

**ប្រការ ១៧-** បេក្ខជនត្រូវអនុវត្តតាមបទបញ្ញត្តិទូទៅនៃការប្រឡង ដែលមានចែងក្នុងអង្គបទមួយដោយឡែក។

**ប្រការ ១៨-** វិញ្ញាសា ថេរវេលា និងពិន្ទុនៃការប្រឡងសញ្ញាប័ត្រមធ្យមសិក្សាទុតិយភូមិ និងត្រូវបានកំណត់ ដូចតទៅ ៖

១- ភាសាខ្មែរ	រយៈពេល ១២០នាទី	ត្រូវបានពិន្ទុពី ០ ដល់ ១០០
២- គណិតវិទ្យា	រយៈពេល ១៥០នាទី	ត្រូវបានពិន្ទុពី ០ ដល់ ១២៥
៣- រូបវិទ្យា	រយៈពេល ៩០នាទី	ត្រូវបានពិន្ទុពី ០ ដល់ ៧៥
៤- គីមី	រយៈពេល ៦០នាទី	ត្រូវបានពិន្ទុពី ០ ដល់ ៥០
៥- ជីវវិទ្យា	រយៈពេល ៦០នាទី	ត្រូវបានពិន្ទុពី ០ ដល់ ៥០
៦- ផែនដីវិទ្យា	រយៈពេល ៣០នាទី	ត្រូវបានពិន្ទុពី ០ ដល់ ២៥
៧- ប្រវត្តិវិទ្យា	រយៈពេល ៤៥នាទី	ត្រូវបានពិន្ទុពី ០ ដល់ ៣៧
៨- ភូមិវិទ្យា	រយៈពេល ៤៥នាទី	ត្រូវបានពិន្ទុពី ០ ដល់ ៣៧
៩- សីលធម៌-ពលរដ្ឋវិជ្ជា	រយៈពេល ៦០នាទី	ត្រូវបានពិន្ទុពី ០ ដល់ ៥០
១០- ភាសាបរទេស	រយៈពេល ៦០នាទី	ត្រូវបានពិន្ទុពី ០ ដល់ ៥០

វិញ្ញាសានីមួយៗនឹងត្រូវបានពិន្ទុសូន្យចំពោះបេក្ខជនអវត្តមាន ឬបេក្ខជនដែលមិនបានប្រគល់ សន្លឹកកិច្ចការដល់គណៈមេប្រយោគ លើកលែងតែវិញ្ញាសាភាសាបរទេស ដែលជាវិញ្ញាសា តាមស្ម័គ្រ។

**ប្រការ ១៩-** បេក្ខជនទាំងឡាយ អាចជ្រើសរើសយកភាសាតែមួយប៉ុណ្ណោះ ក្នុងចំណោមភាសាបារាំង ឬ ភាសាអង់គ្លេស នៅពេលធ្វើ វិញ្ញាសាភាសាបរទេស។

**ប្រការ ២០-** ពិន្ទុភាសាបរទេសនឹងគិតយកតែពិន្ទុដែលបេក្ខជនធ្វើបានលើសពី២៥ នៅបូកបញ្ចូលជាមួយ ពិន្ទុមុខវិជ្ជាផ្សេងៗទៀត។

**ប្រការ ២១-** ប្រធានវិញ្ញាសាប្រឡង ត្រូវយកតាមកម្មវិធីសិក្សាថ្នាក់ទី១២ នៃមធ្យមសិក្សាទុតិយភូមិ។ វិញ្ញាសាទាំងឡាយជាវិញ្ញាសាសរសេរទាំងអស់។

**ប្រការ ២២-** ចំពោះសិស្សពិការភ្នែក អនុរក្ស ត្រូវអានប្រធានវិញ្ញាសា ឱ្យបេក្ខជនស្តាប់ ឬកត់ត្រា ដើម្បីធ្វើ ចម្លើយ ហើយត្រូវទូទាត់រយៈពេលហោប្រធានវិញ្ញាសា តែមិនឱ្យប៉ះពាល់ដល់ការប្រព្រឹត្តទៅ នៃ វិញ្ញាសាបន្ទាប់។ គណៈមេប្រយោគទូទាំងប្រទេសប្រចាំមណ្ឌលសំណេរ ត្រូវសំរេចអកសំណួរ ណា ដែលពាក់ព័ន្ធនឹងគំនូរ។

*(Handwritten signatures and marks)*

ប្រការ ២៣- ប្រធានវិញ្ញាសាទាំងឡាយត្រូវជ្រើសរើស ឬ តាក់តែងដោយក្រសួងអប់រំ យុវជន និងកីឡា។

ប្រការ ២៤- ប្រធានវិញ្ញាសាទាំងឡាយ ដែលបានជ្រើសរើសរួចហើយ ត្រូវដាក់ក្នុងស្រោមសម្ងាត់បិទជិត និងប្រថាប់ត្រា ហើយត្រូវបញ្ជូនទៅអាជ្ញាធរមានសមត្ថកិច្ចដែលមានមណ្ឌលប្រឡង តាមរយៈមេប្រយោគទូទាំងប្រទេសឱ្យថែរក្សាទុកយ៉ាងតិចជាងម៉ោង មុនពេលប្រកាសចាប់ផ្តើមប្រឡង។

ប្រការ ២៥- អាជ្ញាធរមានសមត្ថកិច្ច ដែលថែរក្សាវិញ្ញាសាទាំងនោះ ត្រូវប្រគល់ឱ្យគណៈមេប្រយោគទូទាំងប្រទេសនៅថ្ងៃចាប់ផ្តើមការប្រឡងមួយម៉ោង មុនពេលបើកសម័យប្រឡង។

ប្រការ ២៦- ការប្រគល់ឱ្យ និងការទទួលយកវិញ នូវប្រធានវិញ្ញាសាប្រឡងត្រូវមានការទទួលខុសត្រូវទាំងសងខាង ដោយមានកំណត់ហេតុជាផ្លូវការផង។

ប្រការ ២៧- វិញ្ញាសានីមួយៗ ត្រូវមានចំនួនសន្លឹកវិញ្ញាសា ស្មើនឹងចំនួនបេក្ខជន។ បើខ្វះត្រូវចម្លងបន្ថែមបង្រួបភ្លាម។

ប្រការ ២៨- កិច្ចការបេក្ខជនពិការភ្នែក ត្រូវធ្វើកំណែពិសេស ទៅតាមអត្រាកំណែដោយផ្អែក ដោយគ្រូបង្រៀនសិស្សពិការភ្នែក។

ប្រការ ២៩- ដំណើរការកំណែត្រូវប្រព្រឹត្តទៅនៅមណ្ឌលកំណែប្រមូលផ្តុំនៅរាជធានីភ្នំពេញ។

ប្រការ ៣០- មណ្ឌលកំណែត្រូវស្ថិតនៅក្រោមការគ្រប់គ្រងរបស់គណៈកម្មការមណ្ឌលកំណែដឹកនាំដោយប្រធានមួយនាក់។ ប្រធានមណ្ឌលកំណែត្រូវបានជ្រើសរើស ក្នុងចំណោមគណៈមេប្រយោគទូទាំងប្រទេស។

ប្រការ ៣១- បន្ទាប់ពីបញ្ចប់ដំណើរការវិញ្ញាសាសរសេរ មេប្រយោគទូទាំងប្រទេសប្រចាំខេត្ត-ក្រុង នីមួយៗ និងប្រធានមណ្ឌលនៃមណ្ឌលសំណេរនីមួយៗ ត្រូវប្រមូលកិច្ចការបេក្ខជន និងកំណត់ហេតុដំណើរការវិញ្ញាសាសរសេរមកប្រគល់ឱ្យប្រធានមណ្ឌលកំណែ។

ប្រការ ៣២- ប្រធាន-អនុប្រធានមណ្ឌលសំណេរនីមួយៗ ត្រូវចូលរួមបន្តការងារនៅមណ្ឌលកំណែ និងអនុវត្តភារកិច្ចតាមការចាត់តាំងរបស់ប្រធានមណ្ឌលកំណែ។

ប្រការ ៣៣- មណ្ឌលកំណែនីមួយៗត្រូវបែងចែកជាក្រុមមណ្ឌលមុខវិជ្ជា។

ប្រការ ៣៤- ប្រធាន-អនុប្រធានក្រុមមណ្ឌលមុខវិជ្ជាជ្រើសរើសក្នុងចំណោមគណៈមេប្រយោគទូទាំងប្រទេស ហើយចាំបាច់ត្រូវចុះអក្សរសម្ងាត់លើសន្លឹកកិច្ចការបេក្ខជន។

ប្រការ ៣៥- ពេលចប់កិច្ចការកំណែគ្រប់គណៈកម្មការនានាត្រូវ រំសាយ។ ត្រូវបង្កើតគណៈកម្មការថ្មីមួយសំរាប់ស្រង់ប្លុកពិន្ទុដោយកុំព្យូទ័រ និងគណៈកម្មការត្រួតពិនិត្យ និងផ្ទៀងផ្ទាត់លទ្ធផល។

ប្រការ ៣៦- ការស្រង់ប្លុកពិន្ទុដោយកុំព្យូទ័រ ប្រព្រឹត្តទៅនៅការិយាល័យប្រឡង នៃនាយកដ្ឋានមធ្យមសិក្សាចំណេះទូទៅ។

ប្រការ ៣៧- កិច្ចការបេក្ខជននីមួយៗ ត្រូវកែដោយសមាជិកកំណែពីរនាក់ជាដាច់ខាត តាមតារាងអត្រាកំណែដែលគណៈមេប្រយោគបានសម្រេច។

ប្រការ ៣៨- ពិន្ទុសរុបនៃពិន្ទុប្រឡងគ្រប់មុខវិជ្ជា ហៅថាពិន្ទុប្រឡងថ្នាក់ជាតិ ជាពិន្ទុលើ ៥៧៥ ។

ប្រការ ៣៩- ពិន្ទុប្រចាំឆ្នាំស្មើនឹងមធ្យមភាគពិន្ទុធានាសិទ្ធិ បូកនឹងមធ្យមភាគពិន្ទុធានាសិទ្ធិ ជាពិន្ទុលើ

*(Handwritten signatures and initials)*

ប្រការ ៤០- ពិន្ទុប្រចាំឆ្នាំតាមមុខវិជ្ជា ត្រូវធ្វើកំណែតម្រូវជាមួយពិន្ទុប្រឡងតាមមុខវិជ្ជា ហៅថា «ពិន្ទុប្រចាំឆ្នាំកំណែតម្រូវ» ។

ប្រការ ៤១- ពិន្ទុប្រឡងស្មើនឹងពិន្ទុប្រចាំឆ្នាំកំណែតម្រូវ ឬក៏នឹងពិន្ទុប្រឡងថ្នាក់ជាតិ។

ប្រការ ៤២- នឹងត្រូវប្រកាសថាប្រឡងជាប់សញ្ញាប័ត្រមធ្យមសិក្សាទុតិយភូមិ បេក្ខជននៃវិទ្យាល័យសាធារណៈ និងឯកជនទាំងឡាយណាដែលបានពិន្ទុប្រឡងចាប់ពី២២៥ឡើងទៅ និងបេក្ខជនស្វ័យវិនិច្ឆ័យទាំងឡាយណាដែលបានពិន្ទុប្រឡងថ្នាក់ជាតិចាប់ពី២៧៥ឡើងទៅ ដោយឥតមានពិន្ទុស្មុគ្រចំពោះវិញ្ញាសាណាមួយ លើកលែងតែមុខវិជ្ជាភាសាបរទេស។


ក្នុងករណីចាំបាច់ អាចធ្វើសម្រង់ឱ្យជាប់បន្ថែម ក្រោយពីមានការយល់ព្រមពី រដ្ឋមន្ត្រីក្រសួងអប់រំ យុវជន និងកីឡាតាមភាពជាក់ស្តែង និងតាមសំណើរបស់គណៈកម្មការត្រួតពិនិត្យ និងផ្ទៀងផ្ទាត់លទ្ធផល។ បេក្ខជនស្វ័យវិនិច្ឆ័យធ្វើសម្រង់ឱ្យជាប់បន្ថែមឡើយ។

ប្រការ ៤៣- អគ្គនាយកអប់រំ មានភារកិច្ចចុះហត្ថលេខាលើតារាងស្រង់ពិន្ទុ និងបញ្ជីចុះជាប់ផ្តាក់សម្រាប់បិទផ្សាយ។

ប្រការ ៤៤- និទ្ទេសនៃលទ្ធផលប្រឡងសម្រាប់ពិន្ទុសរុប និងពិន្ទុតាមមុខវិជ្ជា ត្រូវបានកំណត់ទៅតាមការសម្រេចរបស់រដ្ឋមន្ត្រីក្រសួងអប់រំ យុវជន និងកីឡា តាមសំណើរបស់ប្រធានគណៈមេប្រយោគទូទាំងប្រទេស។

ប្រការ ៤៥- បទបញ្ញត្តិ ស្តីពីការរៀបចំប្រឡងសញ្ញាប័ត្រមធ្យមសិក្សាទុតិយភូមិ ពីមុនទាំងឡាយណាដែលផ្ទុយពីប្រកាសនេះត្រូវទុកជានិរាករណ៍។

ប្រការ ៤៦- អគ្គនាយករដ្ឋបាល និងហិរញ្ញវត្ថុ អគ្គនាយកអប់រំ និងប្រធានអង្គភាពពាក់ព័ន្ធ នៃក្រសួងអប់រំ យុវជន និងកីឡា ត្រូវអនុវត្តតាមភារកិច្ចរៀងៗខ្លួន ដើម្បីឱ្យបានសម្រេចនូវប្រកាសនេះ។

ភ្នំពេញ ថ្ងៃទី ២៧ ខែ មករា ឆ្នាំ ២០០៧  
នាយករដ្ឋមន្ត្រី ហ៊ុន សែន  
  
បណ្ឌិត កុល ឆែង

**ចម្លងជូន :**

- ទីស្តីការគណៈរដ្ឋមន្ត្រី
- «ដើម្បីស្រុមជ្រាបជាពត៌មាន»
- គ្រប់សាលាខេត្ត-ក្រុង
- គ្រប់អង្គភាពនៃក្រសួងអប់រំ យុវជន និងកីឡា
- «ដើម្បីជ្រាបជាពត៌មាន និង ជួយសហការ»
- មន្ទីរអប់រំ យុវជន និងកីឡាខេត្ត-ក្រុង
- «ដើម្បីអនុវត្ត»
- កាលប្បវត្តិ
- ឯកសារ-នា. មបច.